



GĦAQDA HĦBIEB IL-KAPPELLI MALTIN

PO Box 17, Qormi QRM 1000, Malta
e-mail: kappellimaltihbieb@gmail.com
Facebook: Hbieb il-Kappelli Maltin

Kumitat 2020

President

Adrian Schinas

Vċi-President

Valent Xuereb

Segretarju

Leonard Agius

Asst. Segretarju u PRO

Norbert Gingell

Teżorier

Godfrey Mangion

Assistent Teżorier

Angele Xuereb

Diċembru 2021

Ħarga Nru 17

EDITORJAL

Għezież Membri u Hbieb,

Wasalna fil-aħħar xahar tas-sena. Nisperaw li kulhadd jinsab tajjeb u b'saħħtu, kemm intom personali kif ukoll il-familjari tagħkom.

Dan ix-xahar il-Kumitat haseb sabiex nagħmlu attività oħra, din id-darba fil-lokalità tan-Naxxar. Hawnhekk ser inżuru tliet kappelli li jinsabu mhux il-bogħod minn xulxin, għalhekk se mmorru bil-pass. Is-sur Paul Catania, storiku lokali, u tant ieħor nazzjonali, se jmexxina matul dawn iż-żjarat u jagħtina l-informazzjoni dwar l-istorja tal-kappelli.

Qabel ma nibdew, bħas-soltu nieħdu daqsxejn të jew kaffe, u dawk iż-żewġ pastizzi. Billi din l-okkazzjoni taħbat fix-xahar tal-Milied, ikollna ukoll xi ħaġa żejda mal-pastizzi.

Mela narawkom.

N. Gingell

Għal Kumitat

AVVIŻ

Attività għal dan ix-xahar :-

Data : il - Ħadd 12 ta' Diċembru

Post : Naxxar.
Inżuru 3 kappelli:-
tal-Vitorja, ta' Sta Luċija, u ta' San Ġwann.

Imexxina l-istoriku magħruf, is-sur Paul Catania.

Ħin : 9.00—9.30
registrazzjoni
ħdejn iz-zuntier tal-Knisja Parrokkjali.



IL-KUMITAT
JAWGURA IL-
MILIED HĦENI U
QADDIS LILL -
MEMBRI,
FAMILJARI
U HĦBIEB TAL-
GĦAQDA

*It-Twelid ta' Ġesu Bambin -
Giuseppe Cali*

KAPPELLA TAL-BON PASTUR, BALZAN



Is-sorijiet tal-Bon Pastur huma magħrufa għall-ħidma tagħhom fost dawk fil-bżonn. Ġew Malta fl-1858 meta kienet għadha ħajja l-fundatrici tagħhom Santa Maria Euphrasia Pelletier (1796 – 1868).

Għall-ewwel huma fetħu skola ġo Ħal Lija imma fl-1868 huma marru Ħal Balzan. Hemmhekk ma żammewx l-iskola imma bdew il-ħidma tagħhom fost nisa vitmi ta' vjolenza.

F'dik is-sena wkoll, Patri Frangiskan Giuseppe de Palagona OFM għamel l-eżerċizzi spiritwali lis-sorijiet u sar jaf li kienu riedu jakkwistaw biċċa art biex fuqha jibnu kunvent u istitut tagħhom. Il-patri irsista sabiex isibihom din l-art. Irnexxielu jakkwista biċċa art sabiħa u kbira li kienet tibda minn fejn hawn il-bini illum u tasal sa mal-ħajt tal-ġnien ta' Villa Madama b'ċens perpetwu. Fuqha bnew l-kunvent u l-knisja tagħhom. Il-perit Vincenzo Busuttill għamel il-pjanta tal-knisja. Ix-xogħol tal-bini kien fdat f'idejn Piju Ebejer u l-ewwel ġebba tbierket mill-Isqof Pietru Pace fl-10 ta' Marzu 1898.

Benefattur ieħor ta' dawn is-sorijiet kien Alfons Maria Galea. Incidentalment hu miet fil-kunvent tagħhom fejn kien rifuġat f'Ġunju 1940 fl-età ta' 80 sena.

Il-pjanta ta' din il-knisja hi forma ta' salib. F'nofs is-salib kien hemm artal li kellu żewġ mensi,

waħda tħares lejn il-kor fejn kienu joqgħodu s-sorijiet u l-oħra tħares lejn il-korsija fejn kien joqgħod il-pubbliku. Fil-ġenb wieħed tal-artal kien merfugħ sabiex joqgħodu xbejbiet li kienu jsibu kenn għand is-sorijiet minħabba ċirkusanzi li kellhom f'ħajjiethom u fil-ġenb l-ieħor kien merfugħ għat-tfal li kienu jkunu rikoverati għand is-sorijiet jew għax kienu ltiema jew ma kellhomx min jieħu ħsiebhom. Ġie li kien hemm żmien meta fl-istess ħin kien ikun hemm mal-200 persuna – bejn nisa, tfajliet u tfal – li kienu jkunu jgħixu fl-istitut.

Mar-riforma liturġika ta' wara l-Konċilju Vatikan II l-artal sarulu xi tiddiliet billi tneħħew il-prima u s-sekonda u issa għandu biss mejda waħda ċatta b'tabernaklu li jinfetaħ minn żewġ naħat. Mill-erba kantunieri tal-prespiterju jitilgħu l-kolonna li fuqhom tistrieħ il-koppla li taħtha hemm l-artal. Mad-dawra tagħha kollha din il-knisja għandha ddu gallarija.

L-Isqof P Pace bierek din il-knisja fis-7 ta' Frar 1901 li ġiet iddedikata lill-Qalb ta' Ġesù li tiegħu hemm statwa kbira tiddomina l-knisja. Fl-antik il-festa tal-Qalb ta' Ġesù kienet tkun iċċelbrata bil-kbir. Fit-8 ta' Marzu 1953 l-Arċisqof Mikiel Gonzi ikkonsagraha.

Sa xi żmien ilu fil-knisja kien hemm żewġ altari oħra, imma tneħħew biex ikun hawn aktar wisa' fil-knisja. Altar minnhom kien iddedikat lis-Sagra Familja – li t-titular tiegħu kien sar minn Giuseppe Cali fl-1907; filwaqt li l-altar l-ieħor kien iddedikat lil Santa Marija Madalena qed tixxotta b'xuxitha riġlejn Gesù, - li t-titular tiegħu kien sar minn Lazzaro Pisani fl-1907 ukoll, liema xogħlijiet għadhom jistgħu jidgawdew s'allum fil-knisja.

F'din il-knisja insibu wkoll il-korp imqaddes ta' San Theofilo, li kienu ġabu magħhom is-sorijiet minn Żmirna, hemm ukoll tliet statwi: il-Madonna bil-Bambin f'idejha, id-Duluri u Sant'Antnin ta' Padova.

**Din l-informazzjoni gbartha minn ktieb żgħir li kien ġie stampat fl-okkazzjoni tal-konsagrazzjoni tal-knisja li silfituli soru anzjana – u ta' dan niringrazzja.*



L-Artal ewlieni



Familja Mqaddsa — Guzeppi Cali



Madalena f'riglejn Ġesu -
Lazzaro Pisani



Il-Beatu Injazju Falzon

Il-Koppla minn taħt

Kwadri oħra, fost oħrajn li jinsabu fil-knisja:-
Isfel xellug:- **Sant'Anna maċ-ċkejnkna** Madonna

Isfel fin-nofs: **Madonna tal-Karmnu**

Isfel lemin: **Marija Madalena**



Ritratti: N Gingell

KAPPELLI NDIKATI FIL MAPPA TA' MALTA FL-AFFRESKI FIL-PALAZZ RESIDENZJALI

Fil-ħarġa nru 8 ta' Dicembru 2020, kien gie ppubblikat artiklu miktub mis-sur Anthony M. Brincat dwar il-kappelli li huma ndikati fil-Mappa ta' Malta fl-Affreski tas-Sala tal-Gran Kunsill fil-Palazz tal-Gran Mastru .

F'din ħarġa issa qed nipproduċu dawn il-kappelli kif narawhom llum, għalkemm l-aħħar erbà ma jeżistux aktar.

1. La Maddalena.—Santa Marija Maddalena, fuq l-irdum ta' Ħad-Dingli



2. SM. de Lalia—Il-Lunzjata tal-Għolja, Siġġiewi



3 S. M. D. La Mellecha - Santwarju Nazzjonali, Mellieħa



4 S. M. Tal Pud — Sant' Anna tal-Pwales, Xemxija, limiti ta' San Pawl il-Baħar.



5 S. Martino - Il-kappella f'San Martin, biswit iż-Żebbiegħ



6 S Paolo - San Pawl tal-Ħġeġġeġ, f' San Pawl il-Baħar



7 **La Madalena** - fil-Madliena, limiti ta' lbraġ



10 **La Nuciata** - Il-Lunziata f'Wied Liemu, Rabat.



8 **S. P. P. Remito.** (*San Paulo Primo Eremito*) - f'Wied il-Għasel limiti tal-Mosta.



11 **S. Nicola** - San Nikola taż-Żonqor, Wied il-Għajn / Żabbar



9. **S.M. D Cala** - Santa Marija tal-Flas, limiti Hal Qormi



12. **S. Giorgio** - San Ġorġ, fil-bajja tal-Qajjenza, f' Birżebbuġa



13. S. Gioane - San Ġwann t'Għuxa, Bormla.



14. S. Caterina - Santa Katerina, il-parroċċa l-qadima taż-Żejtun magħrufa wkoll bħala ta' San Girgor.



15. S. Lucia. Il-kappella ta' Santa Luċija li hemm barra Ħal Għaxaq.



16. San Nicola - kappella troglodita ta' San Nikola li kienet fil-ghar li hemm fi Ġnien Ingraw taht il-Mellieħa



17. S. M. Loreto - il-Gudja, qrib ir-runway tal-ajruport



18. S. Giorgio - m'għadhiex teżisti. Kienet fil-bajja ta' San Ġorġ (hdejn Paceville). Baqa' biss l-isem tal-bajja ta' San Ġorġ

19. S. Pietro. - m'għadhiex teżisti. Kienet mibnija fix-Xgħajra

20. S. Leonardo - m'għadhiex teżisti. Kienet hdejn Ħal Tarxien, fil-limiti ta' Buleben.

21. S. Tomaso - m'għadhiex teżisti. Kienet fl-inħawi tal-Bajja ta' San Tumas, Wied il-Għajn.

Hawn taht jidhru, fuq ix-xellug il-mafkar fit-triq li tiehduk għaż-Żejtun li tindika fejn kienet il-kappella, u fuq il-lemin it-titular ta' San Tumas li illum qiegħed fil-mużew tal-Parroċċa taż-Żejtun

